

दैनिक

रोकथोक लेखनी

खबरें बे-रोकथोक

मुंबई : 8 सितंबर को स्कूल-कॉलेजों में छुट्टी घोषित...



Page - 2

“हम श्रेय की होड़ में नहीं”

महाराष्ट्र में विज्ञापनों पर डिप्टी सीएम एकनाथ शिंदे का बयान...

महाराष्ट्र : महाराष्ट्र के उपमुख्यमंत्री एकनाथ शिंदे ने कहा कि सत्तारूढ़ महायुति सहयोगियों के बीच काम का श्रेय लेने की कोई होड़ नहीं है। उन्होंने कहा कि वह मुख्यमंत्री देवेंद्र फडणवीस के साथ एक टीम की तरह काम कर रहे हैं। शिंदे ने यह टिप्पणी शनिवार को प्रमुख समाचार पत्रों में प्रकाशित पूरे पेज के विज्ञापनों पर पूछे गए सवाल के जवाब में की।

विज्ञापनों में केवल मुख्यमंत्री को दिखाया गया

इन विज्ञापनों में केवल मुख्यमंत्री फडणवीस को दिखाया गया था। एक विज्ञापन में फडणवीस को छत्रपति



शिवाजी महाराज की प्रतिमा पर पुष्पांजलि अर्पित करते हुए दिखाया गया था, जबकि दूसरे विज्ञापन में उन्हें दस दिवसीय गणपति उत्सव के अंतिम दिन अनंत चतुर्दशी के अवसर पर भगवान गणेश की पूजा करते हुए दिखाया गया था। दोनों विज्ञापनों के नीचे मराठी में ‘देवभाऊ’ लिखा

हुआ था। हालांकि यह पता नहीं चल सका कि ये विज्ञापन किसने दिए। शनिवार को ठाणे में एक सार्वजनिक समारोह से इतर पत्रकारों ने शिंदे से प्रश्न किया कि क्या ये विज्ञापन पर भगवान गणेश की पूजा करते हुए दिखाया गया था। दोनों विज्ञापनों के नीचे मराठी में ‘देवभाऊ’ लिखा

मराठा समुदाय के आरक्षण पर क्या बोले शिंदे?

इससे पहले अपने एक बयान में एकनाथ शिंदे ने शुक्रवार को कहा था कि राज्य सरकार मराठा समुदाय के साथ आरक्षण के मुद्दे पर कोई अन्याय नहीं करेगी, लेकिन अन्य समुदायों को भी निराश नहीं करेगी। शिंदे ने कहा कि सरकार मराठा आरक्षण आंदोलन के नेता मनोज जरांगे की मांगों के प्रति सकारात्मक है, लेकिन वे उचित और कानूनी रूप से मान्य होनी चाहिए।

शिंदे ने कहा, “हम श्रेय लेने की होड़ में नहीं हैं। एक टीम के रूप में अपनी दूसरी पारी शुरू की है। आगे भी हमारा एजेंडा वही रहेगा- राज्य का विकास और गरीबों एवं जरूरतमंदों की मदद करना।”

विरार में गणेश को-ऑपरेटिव हाउसिंग सोसाइटी के एक फ्लैट के अंदर रविवार शाम छत का स्लैब गिरने से तीन लोग घायल



विरार : वसई-विरार सिटी म्युनिसिपल कॉर्पोरेशन प्रभाग समिति ए, बोलिंज के अंतर्गत विरार (पश्चिम) के डोंगरपाड़ा में गणेश को-ऑपरेटिव हाउसिंग सोसाइटी के एक फ्लैट के अंदर रविवार शाम छत का स्लैब गिरने से तीन लोग घायल हो गए। घायलों को तुरंत इलाज के लिए ले जाया गया। 30 साल से अधिक पुरानी इस इमारत को इस साल अप्रैल में नगर निगम द्वारा पहले ही एक नोटिस जारी किया गया था, जिसमें निवासियों को एक संरचनात्मक ऑडिट कराने का

निर्देश दिया गया था। बाद में ऑडिट ने संरचना को 32अ श्रेणी के अंतर्गत वर्गीकृत किया, जिसका अर्थ है कि तत्काल मरम्मत आवश्यक थी। हालांकि, अधिकारियों ने कहा कि निवासियों और डेवलपर के बीच विवादों के कारण मरम्मत कार्य में देरी हुई। घटना के बाद, अतिरिक्त आयुक्त दीपक सावंत, सहायक आयुक्त मनोज वनमाली और नीलेश म्हात्रे सहित वरिष्ठ अधिकारी, दमकल और अतिक्रमण विभाग के कर्मचारियों के साथ घटनास्थल पर पहुंचे।

मुंबई : गणेश प्रतिमा विसर्जन- महाराष्ट्र में चार लोग डूबे, 13 लापता....



मुंबई : महाराष्ट्र के कई जिलों में गणेश उत्सव के समापन के बाद मूर्तियों के विसर्जन के बाद कम से कम चार लोग डूब गए और 13 अन्य लापता हैं। एक अधिकारी ने बताया कि पुणे जिले के चाकन इलाके में तीन अलग-अलग घटनाओं में चार लोग अलग-अलग जलाशयों में बह गए। उन्होंने बताया कि दो लोग वाकी खुर्द में भामा नदी में और एक शेल पिंपलगांव में बह गया। उन्होंने बताया कि एक अन्य व्यक्ति पुणे ग्रामीण के बिरवाडी में एक कुएं में गिर गया। अधिकारी ने बताया कि चार लोगों में से अब तक दो के शव बरामद कर लिए गए हैं और अन्य दो लोगों की तलाश जारी है।

पुलिस ने बताया कि नांदेड़ जिले

के गडेगांव में एक नदी में तीन लोग बह गए। बाद में उनमें से एक को बचा लिया गया और अन्य दो लोगों की तलाश जारी है। उन्होंने बताया कि नासिक में भी चार लोगों के साथ ऐसी ही दुर्घटना हुई और उनमें से एक का शव सिन्नार में बरामद किया गया। पुलिस ने बताया कि जलगांव में अलग-अलग घटनाओं में तीन लोग बह गए और उनकी तलाश जारी है। वहीं ठाणे जिले में मूर्ति विसर्जन के दौरान तीन लोग बह गए और अब तक उनमें से एक का शव बरामद कर लिया गया है। पुलिस के अनुसार, अमरावती में एक अन्य घटना में विसर्जन के दौरान एक व्यक्ति के डूबने की आशंका है। राज्य के कई हिस्सों में लगातार एक व्यक्ति के डूबने की आशंका है। राज्य के कई हिस्सों में लगातार हो रही बारिश के कारण नदियां, झीलें और अन्य जलाशय उफान पर हैं, जिसके कारण राज्य आपदा प्रतिक्रिया दल और राष्ट्रीय आपदा प्रतिक्रिया बल (एनडीआरएफ) को तैनात किया गया है।

मुंबई : नायर अस्पताल बम से उड़ाने की धमकी; हड़कंप, परिसर में तलाशी अभियान...



मुंबई : मुंबई के नायर अस्पताल को शनिवार रात बम से उड़ाने की धमकी मिलने के बाद हड़कंप मच गया। धमकी भरा मेल अस्पताल के डीन के ईमेल पर करीब रात 11 बजे आया। मामले की जानकारी मिलने के बाद अस्पताल प्रशासन ने तुरंत पुलिस को सूचित किया। अस्पताल में पुलिस और सुरक्षा अधिकारियों ने तुरंत जांच शुरू की। पूरे परिसर में तलाशी अभियान चलाया गया, लेकिन जांच के दौरान किसी भी संदिग्ध वस्तु का पता नहीं चला। फिलहाल पुलिस मामले की गंभीरता से जांच कर रही है और धमकी भरे मेल को भेजने वाले शख्स की तलाश कर रही है।

यह कोई पहली घटना नहीं है। जुलाई महीने में मुंबई इंटरनेशनल एयरपोर्ट पर भी बम की धमकी मिली थी। उस दौरान सुरक्षाकर्मी अलर्ट मोड में आ गए थे और एयरपोर्ट परिसर में व्यापक तलाशी अभियान चलाया गया था। हालांकि बाद में तलाशी के दौरान कुछ भी संदिग्ध नहीं मिला। देश में पहले भी कई ऐसी घटनाएं सामने आ चुकी हैं, जब किसी स्थान को मोबाइल कॉल या मेल के जरिए बम से उड़ाने की धमकी दी गई। इनमें से लगभग 99 फीसदी मामले झूठे पाए गए। फर्जी धमकियों के कारण सुरक्षाबलों पर अतिरिक्त दबाव पड़ता है और उनका समय बर्बाद होता है। इसके

अलावा, इन धमकियों से सुरक्षा बलों की सतर्कता और मानसिक स्थिति पर भी असर पड़ता है।

स्थानीय लोगों और अस्पताल कर्मचारियों ने इस घटना को लेकर चिंता जताई है। उनका कहना है कि ऐसे फर्जी कॉल या मेल करने वालों के खिलाफ सख्त कानूनी कार्रवाई होनी चाहिए। यह केवल सुरक्षाबलों का समय बर्बाद नहीं करता, बल्कि उनके हौसले पर भी असर डालता है। सुरक्षा विशेषज्ञों का कहना है कि इस तरह की धमकियों से न केवल अस्पताल या संस्थान प्रभावित होता है, बल्कि आसपास के लोग भी दहशत का सामना करते हैं। इस घटना ने मुंबई और पूरे देश में सुरक्षा एजेंसियों की सतर्कता की आवश्यकता को फिर से उजागर कर दिया है। नायर अस्पताल प्रशासन ने कर्मचारियों और मरीजों को आश्वस्त किया कि सुरक्षा के सभी मानक अपनाए गए हैं। अस्पताल परिसर में सुरक्षा बढ़ा दी गई है और पुलिस लगातार इलाके की निगरानी कर रही है।

दहिसर : 23 मंजिला आवासीय इमारत की 7वीं मंजिल पर भीषण आग



दहिसर : रविवार को अपराह्न 3:05 बजे, दहिसर के एस.वी. रोड स्थित शांति नगर में न्यू जनकल्याण सोसाइटी की 23 मंजिला आवासीय इमारत की 7वीं मंजिल पर भीषण आग लग गई, जिसके बाद त्वरित आपातकालीन प्रतिक्रिया शुरू हो गई। मुंबई फायर ब्रिगेड (एमएफबी) ने सात दमकल गाड़ियों और कई सहायक वाहनों सहित कई अग्निशमन इकाइयों को घटनास्थल पर तैनात किया, क्योंकि प्रभावित मंजिल से आग की लपटें और धुआं उठता देखा गया। अग्निशमन अभियान वर्तमान में जारी है, और आपातकालीन कर्मी आग पर काबू पाने और इसे उंची इमारत की अन्य मंजिलों तक फैलने से रोकने के लिए काम कर रहे हैं। वर्तमान में, घटनास्थल पर किसी के हताहत होने या घायल होने की कोई जानकारी नहीं है।



संपादकीय...



फैसल शेख
(प्रधान संपादक)

बारिश से संकट...

देश की राजधानी नई दिल्ली, मिलेनियम सिटी गुरुग्राम, वित्तीय राजधानी मुंबई, सिलिकन सिटी बंगलुरु और उभरते औद्योगिक केंद्र चेन्नई में एक बात साझा है। बीते दशक में हर मौसम में देश के ये महानगर जो अहम औद्योगिक गतिविधियों के केंद्र भी हैं, पूरी तरह ठप हो जाते हैं। हाल में आई बाढ़ में राष्ट्रीय राजधानी क्षेत्र और मुंबई के अनेक हिस्सों में बाढ़ और लोगों के विस्थापन के जो दृश्य नजर आए वे इसी प्रक्रिया का हिस्सा हैं। नगर निगम के अधिकारीगण मौसम की इन अतिथियों के कारण बड़े पैमाने पर हो रही इस आपदा, लोगों की मौतों और आर्थिक क्षति, सभी से अवगत हैं। परंतु इसका हल उनके पास भी नहीं नजर आ रहा है। पहली नजर में बढ़ता शहरीकरण इसके लिए दोषी नजर आता है। सच तो यह है कि यह शहरीकरण दुनिया भर में आर्थिक वृद्धि और विकास का अपरिहार्य परिणाम है। भारत भी अलग नहीं है। असली चुनौती है यह सुनिश्चित करना कि बढ़ते शहरी केंद्रों का सही ढंग से नियोजन किया जाए और उनके रखरखाव तथा उन्हें टिकाऊ बनाने के लिए सही वित्तीय मॉडल के साथ-साथ उचित संतुलन कायम किया जाए। भारत के अधिकांश हिस्सों में ऐसा नहीं हो पाया है। खासतौर पर जहां निर्माण लॉबी का प्रभाव नगरीय निकायों पर लगातार बढ़ता जा रहा है। वह भी तब जब ये संस्थाएं वित्तीय संकट से जुड़ी रही हैं। इसका परिणाम यह है कि पेड़ों को मनमाने ढंग से काटा जा रहा है, या उनकी जड़ों को दमघोंटू कंक्रीट संरचनाओं में बंद कर दिया जाता है। हरियाली लगातार नष्ट हो रही है, और जलाशयों को बिना स्थानीय जल-प्रणाली की समझ के कंक्रीट से ढक दिया जाता है, जबकि मूलभूत जल निकासी प्रणाली और बाढ़ नियंत्रण ढांचे की कमी साफ तौर पर दिखाई देती है। यहां तक कि मानसून से पहले नालियों की सफाई जैसे सरल कदम भी नगर प्रशासन की समझ से बाहर प्रतीत होते हैं। जलवायु परिवर्तन और अत्यधिक गर्मी के कारण ये समस्याएं हर साल और गंभीर हो रही हैं तथा इनका तत्काल हल तलाश करना जरूरी है। अध्ययन दिखाते हैं कि खासकर उत्तर-मध्य भारत में मौसम का असर हालिया दशकों में काफी अधिक रहा है। मौसम बहुत असंयमित भी हुआ है। उदाहरण के लिए इस वर्ष मौसम जल्दी आ गया। कुछ राज्यों में यह दो सप्ताह से लेकर 18 दिन तक पहले आ गया। इसके अलावा इसने कई पश्चिमी विक्षोभों को और मजबूत किया जिससे भारी बारिश हुई। जम्मू-कश्मीर से लेकर हिमाचल प्रदेश और उत्तराखंड तक भारी बारिश के कारण क्षति के शिकार हुए। डाउन टु अर्थ पत्रिका के मुताबिक इस वर्ष अगस्त के अंत तक मौसम ने 15 पश्चिमी विक्षोभ झेले। इससे हिमालय के निचले इलाके में, जहां अनियोजित निर्माण कार्य हुए हैं, वहां पहाड़ धसकने और वृक्षों के गिरने की तमाम घटनाओं से भारी नुकसान हुआ। इस वर्ष हरसिल घाटी के पास भूस्खलन से हुई मृत्यु और विनाश की श्रृंखला का मुख्य कारण यह था कि वहां के नाजुक भू-भाग पर आवासीय भवनों और होटलों आदि का निर्माण किया गया।

Rokthok Lekhani News Update
WhatsApp group



editor@rookthoklekhani.com



+91 9987775650



Faisal Shaikh @faisalrookthok



Watch Us On



youtube@rookthoklekhani

LIKE



SHARE



COMMENT



SUBSCRIBE



मुंबई: बीसीसीआई की एजीएम यानी वार्षिक आम बैठक 28 सितंबर को मुंबई में होगी

मुंबई: भारतीय क्रिकेट कंट्रोल बोर्ड (बीसीसीआई) की एजीएम यानी वार्षिक आम बैठक 28 सितंबर को मुंबई में होगी। इस दौरान बोर्ड अध्यक्ष और आईपीएल अध्यक्ष सहित कई पदों के लिए चुनाव होंगे। इस महीने की शुरुआत में पूर्व भारतीय क्रिकेटर रोजर बिन्नी के इस्तीफे के बाद से बीसीसीआई अध्यक्ष का पद खाली है, जबकि इंडियन प्रीमियर लीग (आईपीएल) के अध्यक्ष अरुण धूमल के छह साल का कार्यकाल पूरा करने के बाद अनिवार्य कूलिंग पीरियड में जाने की संभावना है।

इनके पदों पर बने रहने की संभावना

बीसीसीआई सचिव देवजीत सैकिया ने अब तक लगभग तीन वर्ष का कार्यकाल पूरा कर लिया है। इसमें वे दो साल तीन महीने तक संयुक्त



सचिव और नौ महीने तक सचिव रह चुके हैं। ऐसे में उनका पद पर बने रहना लगभग तय माना जा रहा है। दरअसल, जय शाह के अंतरराष्ट्रीय क्रिकेट परिषद (आईसीसी) के अध्यक्ष बनने के बाद इस साल जनवरी में सैकिया को सर्वसम्मति से सचिव चुना गया था। इसके अलावा अन्य पदाधिकारी जिनके पद पर बने रहने की संभावना है, उनमें रोहन गौस देसाई और प्रभतेज भाटिया के नाम

शामिल हैं। देसाई को इस साल मार्च में संयुक्त सचिव चुना गया था और भाटिया को जनवरी में सैकिया के साथ कोषाध्यक्ष बनाया गया था।

बिन्नी को अक्टूबर 2022 में बीसीसीआई अध्यक्ष बनाया गया था। उन्होंने पूर्व भारतीय कप्तान सौरव गांगुली की जगह ली थी। गांगुली ने अपना तीन साल का कार्यकाल पूरा किया था। तब बिन्नी शीर्ष पद के लिए नामांकन दाखिल करने वाले एकमात्र

उम्मीदवार थे। इससे पहले खबरें आई थी कि बिन्नी सितंबर में होने वाली बीसीसीआई की एजीएम तक पद पर बने रहेंगे, लेकिन जुलाई में 70 वर्ष के होने के कारण उनका कार्यकाल पूरा हो गया। बिन्नी के बीसीसीआई अध्यक्ष बनने के बाद भारत ने दो सीमित ओवर प्रारूप के आईसीसी ट्वान्टेंट जीते। भारत ने आईसीसी टी20 विश्व कप 2024 और आईसीसी चैंपियंस ट्रॉफी 2025 अपने नाम किया था। बिन्नी के अध्यक्ष रहते ऐतिहासिक महिला प्रीमियर लीग (डब्ल्यूपीएल) की भी शुरुआत हुई। उनके अध्यक्ष रहते ही घरेलू क्रिकेट को बेहतर प्रोत्साहन मिला। खिलाड़ियों के वेतन में वृद्धि हुई और टीम इंडिया के सीनियर खिलाड़ियों को घरेलू ट्वान्टेंटों में खिलवाने के लिए उचित और सख्त कदम उठाए गए।

मुंबई : 8 सितंबर को स्कूल-कॉलेजों में छुट्टी घोषित,

सरकार ने जारी किया आदेश, बताई ये वजह...



मुंबई : महाराष्ट्र के मुंबई शहर और उपनगर में ईद मिलाद-उन-नबी की छुट्टी 5 सितंबर की बजाय 8 सितंबर को होगी। सरकार के निर्णय का स्वागत करते हुए कांग्रेस नेता और राज्य के पूर्व कैबिनेट मंत्री नसीम खान ने कहा कि हमने ऐसी ही मांग की थी, जिसे राज्य सरकार ने स्वीकार किया, उसके लिए हम सरकार के आभारी हैं। राज्य सरकार के सामान्य प्रशासन विभाग (जीएडी) ने एक परिपत्र जारी कर कहा कि पहले ईद मिलाद-उन-नबी की छुट्टी 5 सितंबर को सुनिश्चित की गई थी। लेकिन, अब मुंबई शहर जिला व मुंबई उपनगर जिले में ईद मिलाद-उन-नबी की छुट्टी 5 सितंबर के बजाय 8 सितंबर को होगी।

अन्य जिलों में 5 सितंबर को रहेगी छुट्टी

हालांकि, राज्य के अन्य जिलों में यह छुट्टी 5 सितंबर को ही रहेगी। परिपत्र में स्पष्ट किया गया है कि मुंबई शहर और उपनगरों में सरकारी

कार्यालय 5 सितंबर को सामान्य रूप से खुले रहेंगे। कांग्रेस नेता नसीम खान, विधायक असलम शेख, अमीन पटेल, समाजवादी पार्टी के विधायक अबू आजमी और रईस शेख सहित महाराष्ट्र के कई मुस्लिम नेताओं ने राज्य सरकार से उक्त छुट्टी की तारीख बदलने की गुजारिश की थी, जिसे सरकार ने स्वीकार कर लिया।

नसीम खान ने क्या कहा

नसीम खान ने कहा कि हमने सरकार से अनुरोध करते हुए कहा था कि 6 सितंबर को अनंत चतुर्दशी के तहत सार्वजनिक शोभायात्रा के बाद गणपति प्रतिमाओं का विसर्जन किया जाएगा। साथ ही, हमें आपसी भाईचारे के साथ ईद भी मनाना था। इसे देखते हुए मुस्लिम समुदाय ने ईद मिलाद-उन-नबी का कार्यक्रम 8 सितंबर को आयोजित करने का निर्णय लिया है, ताकि दोनों पर्व सभी मिलकर सौहार्दपूर्ण तरीके से मना सकें।

मनपा की जमीन पर कब्जा ! देव नगर नारपोली में अवैध इमारत का खेल...

अधिकारियों की मिलीभगत से फल-फूल रहा बांधकाम।



मुस्तकीम खान संवाददाता भिवंडी।

भिवंडी -निजामपुर महानगर पालिका प्रभाग समिति क्र. 4 अंतर्गत देव नगर नारपोली नं. 2 में मनपा की रिजर्व जमीन पर खुलेआम कब्जा कर अवैध इमारत खड़ी की जा रही है। हैरानी की बात यह है कि यह पूरा खेल प्रभाग अधिकारी गिरिश घोष्टेकर की जानकारी और संरक्षण में चल रहा है। सूत्रों के मुताबिक, सर्वे नंबर 30/2, साइड नंबर 310, करीब 75 वार जमीन नगरपालिका ने प्ले ग्राउंड और हाई स्कूल के लिए रिजर्व रखी थी। लेकिन बिल्डर लॉबी और अधिकारियों की सांठगांठ से इस जमीन पर धड़ल्ले से पक्का बांधकाम किया जा रहा है। एक ओर मनपा आयुक्त अनमोल सागर ने अवैध बांधकाम पर कार्रवाई का आदेश दिए हैं, वहीं दूसरी ओर प्रभाग अधिकारी आयुक्त

के आदेश को ताक पर रखकर मनमाने ढंग से अवैध कार्य को बढ़ावा दे रहे हैं। इससे साफ जाहिर होता है कि बिल्डर और कुछ अधिकारी मिलकर नियम-कायदों की धज्जियां उड़ा रहे हैं। स्थानीय नागरिकों का कहना है कि बच्चों के लिए खेल का मैदान और शिक्षा के लिए छोड़ी गई जगह पर इमारत खड़ी करना न सिर्फ गैरकानूनी है बल्कि भविष्य की पीढ़ी के अधिकारों पर डाका डालने जैसा है। नागरिकों ने मांग की है कि तत्काल इस अवैध निर्माण पर बुलडोजर चलाकर कार्रवाई की जाए और दोषी अधिकारियों पर कड़ी कार्यवाही हो।

सवाल उठता है कि जब नगर पालिका खुद अवैध निर्माण पर नकेल कसने का दावा करती है, तो फिर अपनी ही रिजर्व जमीन पर अवैध कब्जे के सामने क्यों लाचार और खामोश है?



गणपति बप्पा मोरया.... जयघोषों के बीच भिवंडीकर लाडके बप्पा को दी भावभीनी विदाई!

कृत्रिम तालाबों में 722 मूर्तियां विसर्जित

मुस्तकीम खान संवाददाता भिवंडी। भिवंडी शहर में गणपति बप्पा मोरया... अगले बरस तू जल्दी आ... ऐसे जयघोषों के बीच भिवंडी शहर में गणेश विसर्जन का पर्व हर्षोल्लास और भक्तिमय माहौल में संपन्न हुआ। अनंत चतुर्दशी के अवसर पर शनिवार को शहर के विभिन्न घाटों और कृत्रिम तालाबों पर हजारों गणेश प्रतिमाओं का विसर्जन संपन्न हुआ।

इस वर्ष अनंत चतुर्दशी 10 दिवसीय कुल 2,481 गणेश प्रतिमाओं का विसर्जन किया गया। इनमें 2,094 घरगुती गणपति और 387 सार्वजनिक मंडलों की प्रतिमाएं शामिल थीं। खास बात यह रही कि पर्यावरण संरक्षण के प्रति बढ़ती जागरूकता के चलते बड़ी

संख्या में श्रद्धालुओं ने कृत्रिम तालाबों का सहारा लिया। महानगरपालिका द्वारा बनाए गए 10 कृत्रिम तालाबों में इस बार 722 प्रतिमाओं का विसर्जन हुआ। पिछले वर्ष यह संख्या मात्र 193 थी। इस लिहाज से इस बार कृत्रिम तालाबों में विसर्जन करीब साढ़े तीन गुना बढ़ा। भिवंडी महानगरपालिका प्रशासन ने गणेशोत्सव को निर्विघ्न और सुरक्षित बनाने के लिए व्यापक तैयारी की थी। मनपा के प्रशासक एवं आयुक्त अनमोल सागर (भा.प्र.से.) ने बताया कि विसर्जन मार्गों और घाटों पर पर्याप्त पुलिस बल, समन्वय अधिकारी, अग्निशमन दल, जीवन रक्षक टीम और चिकित्सकीय सुविधा उपलब्ध कराई गई थी। हर घाट पर मंडप, विद्युत व्यवस्था, पीने के पानी



और एंबुलेंस की सुविधा भी सुनिश्चित की गई थी। पारंपरिक गुलाल और फूलों की वर्षा के बीच श्रद्धालुओं ने अपने लाडके बप्पा को भावभीनी विदाई दी। शहर के प्रमुख घाटों— नदीनाका-टिलक घाट, वहालादेवी, कामतघर, फेणे घाट, भादवड तालाव, नारपोली व अन्य स्थलों पर देर रात तक भक्तों का उत्साह देखते ही बनता था। गणेशभक्तों ने भी नगरपालिका की व्यवस्था पर संतोष जताया और उम्मीद जताई कि आने वाले वर्षों में कृत्रिम तालाबों की संख्या और बढ़ाई जाएगी। इस तरह भिवंडी का

गणेशोत्सव श्रद्धा, उत्साह और शांति के साथ संपन्न हुआ।

भिवंडी में गंगा-जमुनी तहजीब का अद्भुत नजारा

भिवंडी निजामपुर शहर महानगरपालिका क्षेत्र में गणेशोत्सव के दौरान गंगा-जमुनी तहजीब की झलक देखने को मिली। मुस्लिम बहुल इलाका होने के बावजूद यहां मुस्लिम अधिकारी और युवाओं ने अपने कर्तव्यों के साथ-साथ सेवा भाव का परिचय दिया। नगरपालिका के स्वच्छता व आरोग्य विभाग प्रमुख

फैसल तातली, आपातकालीन विभाग प्रमुख साकिब खर्वे, उप अभियंता सरफारज अंसारी और प्रभाग समिति क्रमांक पाँच के सहायक आयुक्त साईद चुन्ने ने अपने-अपने क्षेत्रों में विसर्जन घाटों की व्यवस्थाओं को बखूबी संभाला। घाटों पर सुरक्षा, स्वच्छता और सुविधाओं का विशेष ध्यान रखा गया इसी बीच कई स्थानों पर मुस्लिम युवाओं ने गणेश भक्तों को मुफ्त पानी वितरण कर स्वागत किया। दरगाह दीवान शाह इलाके में पूर्व नगरसेवक वसीम अंसारी ने भी अपने सहयोगियों के साथ गणेश भक्तों का अभिनंदन किया। गणेशोत्सव के अवसर पर इस आपसी भाईचारे और सामूहिक सहयोग ने भिवंडी की पहचान को और भी मजबूत किया।



मुंबई : हिरासत में लिया गया मलयालम फिल्म मेकर सनल कुमार शशिधरन

मुंबई : मलयालम फिल्म मेकर सनल कुमार शशिधरन को रविवार को मुंबई हवाई अड्डे पर हिरासत में लिया गया। फिल्म मेकर को पुलिस ने लुक आउट नोटिस भेजा गया था जिसके बाद उसे हिरासत में लिया गया। केरल पुलिस ने एक अभिनेत्री द्वारा की गई उत्पीड़न की शिकायत से संबंधित एक मामले में लुकआउट नोटिस जारी किया था। शशिधरन ने एक फेसबुक पोस्ट में कहा कि वह मुंबई हवाई अड्डे पर पहुंच गए हैं, लेकिन उन्हें हिरासत में ले लिया गया है। इस घटनाक्रम



की पुष्टि करते हुए यहां के एक पुलिस अधिकारी ने कहा कि कोच्चि सिटी पुलिस मुंबई हवाई अड्डे के अधिकारियों के संपर्क में है। इस साल जनवरी में, एलमक्कारा पुलिस ने शशिधरन के खिलाफ सोशल मीडिया पर एक प्रमुख मलयालम अभिनेत्री को परेशान करने

का मामला दर्ज किया था। **शशिधरन ने की ये रिक्वेस्ट** जब पुलिस ने उनके खिलाफ मामला दर्ज किया तब शशिधरन अमेरिका में थे। फिर पुलिस ने भारत आने पर उन्हें हिरासत में लेने के लिए एक लुकआउट सर्कुलर जारी किया। उन्होंने पोस्ट में कहा, 'कोच्चि सिटी पुलिस द्वारा जारी लुकआउट नोटिस के तहत मुझे हिरासत में लिया गया है। मुझे विश्वास है कि केरल पुलिस और कम्युनिस्ट पार्टी मेरे साथ कानून के अनुसार व्यवहार करेगी।

ठाणे से सामने आई दिल दहला देने वाली घटना... मासूम भांजी का गला घोटा, फिर जो हुआ जानकर हो जाएंगे हैरान...

ठाणे : ठाणे जिले से एक दिल दहला देने वाली घटना सामने आई है। ठाणे में मानसिक रूप से अस्वस्थ एक महिला ने अपनी ही भांजी की हत्या कर दी। महिला ने अपनी तीन साल की भांजी की कथित तौर पर हत्या करने के बाद आत्महत्या कर ली। शिवाजी नगर पुलिस थाने के एक अधिकारी ने रविवार को इस घटना की पूरी जानकारी दी। पुलिस ने बताया कि घटना शुक्रवार-शनिवार की दरमियानी रात को हुई। शिवाजी नगर पुलिस थाने के एक अधिकारी ने बताया कि घटना अंबरनाथ कस्बे की है। पुलिस ने बताया कि अंबरनाथ कस्बे की रहने वाली 26 वर्षीय महिला अपने आठ वर्षीय भांजे की मौत के बाद अवसाद में थी। अधिकारी ने बताया कि उसने अपनी बहन की बेटी की



कथित तौर पर गला घोटकर हत्या कर दी और अपराधबोध से ग्रस्त होकर बहन के घर में फंदे से लटक कर आत्महत्या कर ली। **दोनों शवों को पोस्टमार्टम के लिए भेजा अस्पताल** घटना की सूचना मिलने पर पुलिस मौके पर पहुंची और दोनों शवों को पोस्टमार्टम के लिए सरकारी अस्पताल भेज दिया। अधिकारी ने बताया कि महिला कुछ समय पहले अपनी बहन के बेटे की बीमारी से हुई

मौत से बहुत आहत थी। पुलिस ने बताया कि मामला दर्ज कर लिया गया है और मामले की जांच की जा रही है।

ठाणे में बारिश का येलो अलर्ट संभावना

भारत मौसम विज्ञान विभाग ने 7 सितंबर को ठाणे और आसपास के क्षेत्रों के लिए भारी बारिश का येलो अलर्ट जारी किया है। मौसम विभाग ने चेतावनी दी है कि हल्की से मध्यम बारिश के साथ कुछ जगहों पर भारी बारिश होने की आशंका है। स्थानीय प्रशासन ने नागरिकों से सावधानी बरतने को कहा है। खास तौर पर उन लोगों को जो बाहर जा रहे हैं, उन्हें छाता, रेनकोट और सुरक्षित मार्ग का उपयोग करने की सलाह है। नागरिकों को नदी, नालियों और जलभराव वाले इलाकों से दूर रहने के लिए भी कहा गया।

मुंबई : भक्त की बेरहमी से पिटाई; लालबागचा राजा पंडाल का वीडियो वायरल...



मुंबई : मुंबई के लालबागचा राजा पंडाल का एक चौकाने वाला वीडियो वायरल हुआ है, जिसमें एक भक्त को उसकी छोटी बेटी को कंधे पर लिए बेरहमी से थप्पड़ और पिटाई करते हुए दिखाया गया है। एक एक्स (पूर्व में ट्विटर) उपयोगकर्ता द्वारा रिकॉर्ड किए गए विचलित करने वाले दृश्यों में दिखाया गया है कि कैसे उस व्यक्ति

के साथ दुर्व्यवहार किया जा रहा है, जबकि वह अपने बच्चों को बचाने की कोशिश कर रहा था। क्लिप में, एक व्यक्ति, जिसे सुरक्षा स्वयंसेवक माना जा रहा है, उस भक्त को थप्पड़ मारता हुआ दिखाई दे रहा है, जिसके कंधों पर उसकी बेटियाँ थीं। प्रतिक्रियास्वरूप, भक्त ने बच्ची को गोद में लिए होने के बावजूद उसे थप्पड़ मारने की कोशिश की। स्वयंसेवकों ने हस्तक्षेप किया, लेकिन विवाद बढ़ गया और बच्ची को ले जा रहे, व्यक्ति को पंडाल के अन्य सुरक्षाकर्मियों ने घसीटकर बाहर निकाल दिया।

मुंबई: दो दर्जन सिंगल-स्क्रीन थिएटरों को व्यावसायिक टावरों में बदलने की योजना, मालिकों ने पुनर्विकास के प्रस्ताव जमा किए

मुंबई: महाराष्ट्र के मुंबई में जहां कभी सिंगल-स्क्रीन सिनेमाघरों की चकाचौंध हुआ करती थी, वहीं अब इन थिएटरों का दौर धीरे-धीरे इतिहास बनता जा रहा है। सौ साल से अधिक पुरानी यह परंपरा अब परिवर्तन के दौर से गुजर रही है। शहर के कई बंद हो चुके थिएटरों के मालिक अपनी संपत्तियों को नए सिरे से विकसित करने के लिए अनुमति मांग रहे हैं। बीएमसी के आंकड़ों के अनुसार, मुंबई में करीब दो दर्जन सिंगल-स्क्रीन थिएटर मालिकों ने पुनर्विकास के प्रस्ताव जमा किए हैं। इनमें से अधिकांश थिएटरों को



व्यावसायिक टावरों में बदलने की योजना है, जबकि कुछ प्रस्तावों में आवासीय इमारतों के निर्माण की भी योजना शामिल है।

थिएटर मालिकों के सामने ये चुनौती

हालांकि, राज्य सरकार के

नियम थिएटर मालिकों के लिए बड़ी चुनौती बन गए हैं। नियमों के मुताबिक, हर पुनर्विकास परियोजना में एक छोटे थिएटर का समावेश करना अनिवार्य है। यह शर्त थिएटर मालिकों के लिए कठिनाई का कारण बन रही है, क्योंकि दर्शकों की संख्या

लगातार घट रही है और थिएटर चलाना आर्थिक रूप से लाभकारी नहीं रह गया है। थिएटर मालिकों ने दर्शकों की संख्या में गिरावट का हवाला देते हुए कहा है कि यह आवश्यकता एक बड़ी बाधा है। मुंबई की नवीनतम विकास योजना के नियम 17(2) के अनुसार, पुनर्विकास के इच्छुक मालिकों को मौजूदा थिएटर में अंतिम लाइसेंस प्राप्त सीटों की संख्या के आधार पर बैठने की क्षमता का 33% प्रदान करना होगा, जिसमें न्यूनतम 150 सीटें या राज्य द्वारा निर्धारित सीटें शामिल होंगी।



भिवंडी तालुका में पुलिस संरक्षण में सरिया और केमिकल चोरी का अवैध धंधा !

पड़घा और गणेशपुरी पुलिस स्टेशन की हद में माफिया बेखौफ - पुलिस खामोश !

मुस्तकीम खान संवाददाता
भिवंडी। औद्योगिक नगरी भिवंडी तालुका में स्टील और केमिकल चोरी का अवैध कारोबार दिनोंदिन परवान चढ़ रहा है। चौकाने वाली बात यह है कि यह सब कुछ कथित तौर पर ग्रामीण पुलिस के संरक्षण में हो रहा है। अपराधी गिरोह खुलेआम ट्रकों से माल लूट रहे हैं और वजन कांटों पर काला बाजारी कर रहे हैं, लेकिन पुलिस की आंखें मानो मूंद दी गई हैं।

पड़घा पुलिस स्टेशन क्षेत्र
पाड़घा पुलिस स्टेशन की सीमा में आर.के. पेट्रोल पंप के बाजू में, कोमल वजन काटे के पीछे सरिया चोरी का गोरखधंधा जमकर चल रहा है। इस धंधे के सरगना दीपू सिंह और मुकेश सिंह बताए जा रहे हैं: ये दोनों आरोपी ट्रकों से सरिया उतारकर अवैध रूप से बेचने का काम कर रहे हैं। स्थानीय नागरिकों का आरोप है कि पुलिस सब कुछ जानते हुए भी



अनदेखा कर रही है।

गणेशपुरी पुलिस स्टेशन क्षेत्र
गणेशपुरी थाने की सीमा में अंबाडी नाके के पास शिव मल्हार ढाबा के पास सरिया और केमिकल चोरी का गढ़ बन चुका है। यहां पर सक्रिय गिरोह में शामिल हैं: सुमित वाणी, सुलेमान, अदनान भाबे, अब्दुल हकीम उर्फ बक्कल, ये माफिया ट्रक ड्राइवर्स को जबरन रोकते हैं, धमकाकर माल उतार लेते हैं और फिर अवैध तरीके से बेच देते हैं।

पुलिस पर सवाल ?
जनता में आक्रोश

स्थानीय लोगों का कहना है कि इतना बड़ा अवैध धंधा पुलिस की मिलीभगत के बिना संभव ही नहीं है। सवाल यह है कि आखिर ग्रामीण पुलिस मूक दर्शक क्यों बनी हुई है? अगर इसी तरह पुलिस संरक्षण जारी रहा, तो भिवंडी तालुका जल्द ही "स्टील चोरी का हब" कहलाएगा।

भिवंडी शहर में ईद मिलादुन्नबी पर 1500 बच्चों को ईदी और तोहफे वितरित।



मुस्तकीम खान संवाददाता
भिवंडी। भिवंडी के सुन्नी जामा मस्जिद कोटरगेट में शुक्रवार की नमाज अदा करने के बाद जश्ने ईद मिलादुन्नबी के मौके पर एक विशेष कार्यक्रम का आयोजन किया गया। कार्यक्रम की सदारत काजी-ए-शहर

हजरत अल्लामा मुफ्ती मुबशिर रजा अजहर मिसबाही ने की। मस्जिद के मैनेजिंग ट्रस्टी मोहम्मद नसीम रजा ने कार्यक्रम की शुरुआत में बच्चों को अच्छे आचरण और दीन से जुड़ी नसीहत दी। इसके बाद मुफ्ती साहब के हाथों से

तकरीबन 1500 बच्चों को ईदी और तोहफे वितरित किए गए।

इस अवसर पर मौलाना राहत हुसैन ने कहा कि पैगंबर-ए-इस्लाम बच्चों से अत्यधिक मोहब्बत फरमाते थे और उनकी विलादत की खुशी में बच्चों को ईदी और तोहफे देना उनकी सुन्नत और मोहब्बत की बेहतरीन मिसाल है। उन्होंने उम्मीद जताई कि यह नेक अमल कयामत के दिन शफाअत का जरिया बनेगा।

कार्यक्रम में मुफ्ती मुबशिर रजा, मौलाना राहत हुसैन, नसीम मोमिन, एजाज शेख, हाजी मोजम्मिल, रैयान मोमिन, अब्दुस्समद अंसारी, समीर शेख, निहाल, अली और मुख्तार सहित कई जिम्मेदारान मौजूद रहे। कार्यक्रम के अंत में बच्चों ने खुशी जताते हुए मस्जिद पदाधिकारियों और आयोजकों का तहेदिल से आभार व्यक्त किया।

भिवंडी, बालाजी डाइंग कंपनी में लगी भीषण आग ने खोला सच - 150 से ज्यादा अवैध फैक्ट्रियां मौत को दे रही न्यौता।

मुस्तकीम खान संवाददाता
भिवंडी। ठाणे जिले का भिवंडी एक बार फिर मौत के साए में! शुक्रवार देर रात कामतघर इलाके की बालाजी डाइंग कंपनी में भीषण आग लग गई। देखते ही देखते दो मंजिला इमारत जलकर राख हो गई।

आग इतनी भयानक थी कि कंपनी में रखा केमिकल और रसायन ड्रमों समेत धमाके के साथ फटता रहा, जिससे पूरा इलाका बारूद के गोदाम में तब्दील हो गया। चारों ओर धुएं का गुबार और अफरा-तफरी मच गई। सौभाग्य से छुट्टी का दिन था, वरना सैकड़ों मजदूर जिंदा जल जाते!

रहवासी क्षेत्र में मौत का जखीरा
भिवंडी मनपा हद में 150 से ज्यादा अवैध डाइंग व साइजिंग



फैक्ट्रियां चल रही हैं। ये कंपनियां घनी आबादी के बीच खुलेआम केमिकल का जखीरा रखती हैं, लेकिन सुरक्षा इंतजाम नाम मात्र के भी नहीं। फायर ब्रिगेड और पर्यावरण विभाग से एनओसी की औपचारिकता पूरी कर ये फैक्ट्रियां आसानी से लाइसेंस पा लेती हैं। नतीजा—आए दिन आग, धमाके और मौत का खतरा!
प्रशासन सो रहा है या मिलीभगत ?
भिवंडी महानगर पालिका की तीन

दमकल गाड़ियां घंटों मशक्कत के बाद आग पर काबू पा सकीं, लेकिन तब तक कंपनी खाक हो चुकी थी।

स्थानीय नागरिकों का गुस्सा फूटा—

“अगर अब भी कार्रवाई नहीं हुई तो अगली आग सैकड़ों जिंदगियां निगल सकती है।”

भिवंडी सचमुच बारूद के ढेर पर बैठा शहर है... सवाल है, कब फूटेगा अगला धमाका?

विरार : विसर्जन के दौरान पानी के तेज बहाव में बह गए तीन युवक बचाए गए



विरार : पालघर जिले में गणेश मूर्ति विसर्जन के दौरान एक बड़ा हादसा होते-होते टल गया। तीन युवक नारंगी जेटी (विरार पश्चिम) पर विसर्जन के दौरान पानी के तेज बहाव में बह गए, लेकिन रो-रो नाव की मदद से उन्हें समय रहते बचा लिया गया। यह घटना शनिवार दोपहर करीब 3 बजे हुई। विसर्जन के दौरान एक युवक अचानक फिसलकर

पानी में गिर गया। उसे बचाने के लिए उसके दो दोस्त भी तुरंत पानी में कूद गए। लेकिन तेज धार और लो टाइड के कारण तीनों युवक बहकर जेटी से दूर चले गए। महाराष्ट्र मेरीटाइम बोर्ड के पोर्ट इंस्पेक्टर नवनीत निजाई को जैसे ही घटना की जानकारी मिली, उन्होंने तुरंत पास में मौजूद रो-रो नाव के कर्मचारी आदेश नाईक को सूचित किया। नाव को तुरंत घटना स्थल पर भेजा गया। जल्दी ही नाव मौके पर पहुंची और तीनों युवकों को सुरक्षित बाहर निकाल लिया गया। यह रेस्क्यू ऑपरेशन कई एजेंसियों के सामूहिक प्रयास से सफल हुआ।

मुंबई : गणेश विसर्जन के दिन खैरानी रोड पर एक हाई-टेंशन तार गिर गया, एक व्यक्ति की मौत

मुंबई : साकीनाका में गणेश विसर्जन के दिन, खैरानी रोड पर एक हाई-टेंशन तार गिर गया, जिससे एक व्यक्ति की मौत हो गई। प्रत्यक्षदर्शियों ने इस घटना को रिकॉर्ड किया, जो सोशल मीडिया पर फैल गया। गणेश प्रतिमा के जुलूस के दौरान यातायात में देरी के कारण तार गिर गया। आपातकालीन टीमों ने तुरंत कार्रवाई की, लेकिन दुख की बात है कि इस दुखद दुर्घटना में एक व्यक्ति की जान चली गई। गणेश विसर्जन के उत्साहपूर्ण दिन,



साकीनाका में त्रासदी घटी, जब खैरानी रोड पर एक हाई-टेंशन तार गिर गया, जिससे एक व्यक्ति की जान चली गई। प्रत्यक्षदर्शियों ने इस भयावह क्षण को वीडियो में कैद किया, जिसे सोशल मीडिया प्लेटफॉर्म पर व्यापक रूप से

साझा किया गया। यह घटना सामान्य उत्सव के उत्साह और विसर्जन समारोहों के लिए सड़कों पर उमड़ रही भीड़ के बीच हुई। मुंबई टीवी द्वारा पोस्ट किए गए एक वीडियो में दिखाया गया है कि विसर्जन

जुलूस के साथ जा रही ऊंची गणेश प्रतिमा ओवरहेड तारों में फंस गई थी, जिससे साकीनाका इलाके में एक घंटे तक भारी यातायात रहा। मुंबई के साकीनाका इलाके में खैरानी रोड स्थित एस.जे. स्टूडियो के पास एक दिल दहला देने वाली घटना में, एक हाई-टेंशन तार के करंट लगने से पाँच श्रद्धालु गंभीर रूप से घायल हो गए। एक पीड़ित की मौत हो गई, जबकि चार अन्य गंभीर रूप से घायल हैं और उनका इलाज चल रहा है।

संपर्क कार्याल : रोहिता हाउस फ्लैट नो 8 दूसरा माला पाकीजा बेकरी के सामने कैडल रोड माहिम पश्चिम मुंबई 400096

मालिक, मुद्रक, प्रकाशक, संपादक फैसल शेख ने सोमानी प्रिंटिंग प्रेस, गाला नं.4, एन. के. इंडस्ट्रीयल इस्टेट, प्रवासी इंडस्ट्रीयल इस्टेट के अंदर, गेट नं. 2, गोरेगांव (पूर्व), मुंबई- 400063 से छपवाकर रूम नं 15 रमजान बिन 17 सी वंजावडी, माहिम वेस्ट मुंबई :4000 16 से प्रकाशित किया। मोबाइल नं 998777 5650, Email-editor@rookthoklekhaninews.com